

ТЫЗЭКЬОТМЭ – ТЫЛЪЭШ!

# Адыгэ Голос Макъ



Голос  
адыга

1923-рэ ильесим  
гъэтхапэм  
къышегъэжьагъэу къидэкъы

№ 6 (22215)

2021-рэ ильес

Гъубдж

ЩЫЛЭ МАЗЭМ и 19

ОСЭ Гъэнэфагъэ ИЭП  
къыхэтутыгъэхэр ыкы  
нэмыкы къебархэр  
тисайт ижъугъотзых

WWW.ADYGVOICE.RU

6 +

Адыгэ Республикаем и Правительствэ игъээзет

## Процент 70-м къышымыкІэу

Зэпахырэ узэу, коронавирусыкІэу дунаир зэлъзыкІугъэм пешуекло-  
рэ вакцинэу «Гам Ковид Вак» зыфиорэм, «Спутник-V» нахь зэрэт-  
шІэрэр, икъыдэгъэкъын Урысюем зыщеушъомбгу.

Процент 91,4-у ащ ишුағъэ  
къакло ары зерагъэунэфыгъэр,  
ау шэнэгъэлэжхэм ар къы-  
хагъэшызэ, цыфхэм вакцинэр  
хэкъиипэ закъоу зэрэштыр  
къагурыоныш, зыхальханыр  
анахь шъхъаэу зэрэштым  
къыкІагъэтхъы. Ахэм къы-  
зэралорэмкІэ, процент 95-мэ  
вакцинэр ахэлхъағъэ хъуме

дэгъу дэд, ау ащ нэмисыми,  
процент 70-м къышымыкІэу  
прививкэр ашын фае. Нэм-  
ыкІэу узыр къызэтезгъеу-  
цион шыкІэ дунаим джыри тэ-  
тыгоп.

— Вакцинер къызілэгъэ-  
хъэгъошу хъугъэу, прививкэр  
зэрашыхэрэ календарым ар  
хэгъеуцуағъэм ары мы зепа-

хырэ узым тызытеклоштыр, —  
къыуагъ УФ-м и Роспотреб-  
надзор эпидемиологиемкІэ и  
Гупчэ иушэтиипэ институт ипа-  
щигуадзэу Александр Горе-  
ловым. — Урысюем щыпсэу-  
рэм ипроцентэ ныкъорэр ары  
нынэп COVID-19-р къизэолла-  
гъэр. Арышь, ащ зызэриушъом-  
бъурэр нахь шІэхэу къегъеу-

цугъэнимкІэ хэкъиипэ закъор  
прививкэр ары.

Специалистхэм къызэралор-  
эмкІэ, цыфхэм ыпкъышъол  
вакцинер зыхахъэкІэ узыр къе-  
ллагъэм ащ «зэрэпэгъокышты-  
гъагъэм» фэдэу иммунитетым  
зешыши, вирусыр зыукыре  
антителэхэр къетүпщих. Нэ-  
ужым, узыр къэзытырэ «орга-  
низмэ» цыккухэр цыфхэм къы-  
зыхахъэхъэкІэ, антителэхэм ви-  
русыр аукы, узым зырагъеу-  
шъомбъурэп.

Научин ушетыипэ Гупчэу  
Н. Ф. Гамалея ыцэ зыхырэм  
ипашэу Александр Гинцбург  
къызэриорэмкІэ, вакцинер  
къызэриорэмкІэ, вакцинер  
къытырэ антителэхэри, коро-

навирусыр къизэоллагъэу, зи-  
псауныгъэ зэтэуцожьыгъэм  
ыпкъышъол хахъорэ антителэ-  
хэри зэфэдэх. Зэрэзэтекыхэ-  
рэр, вакцинер узэп, коронави-  
русыкІэр къеоллэныш сымэ-  
джэцым члэфэним ишынаагь  
шъхъащымытэу антителэхэр  
къызэклихъэх.

Вакцинер цыфхэм зыхаль-  
хъэкІэ, итемпературэ дэклиа-  
е, гүшүйэм пае, ышыхэе узэу,  
ыпкъынэ-лынэхэр къыцыцы-  
хэу мэхъу. Александр Гинцбург  
къызэриорэмкІэ, ар ыгъэсими-  
джагъэхъэ арэп, вакцинер пкы-  
шъолыр ащ тетэу «пэгъокы».

(ИкІэу я 3-рэ нэклуб. ит.)

## Шъхъэкафэр къылэжьыгъ

Ны пэпчь исабый кІэлэцыкІу ыгыи-  
рим ыпеккІэ ар зылэкіэфэшт кІэлэптур  
зыфэдэштим егъэгумэкы. Гуклэгъу зыхэль  
цыиф дэгъу исабый риты шлонгъоу ащ пэ-  
шорыгъэшьэу кІэупчэ.



Непэ зигугуу къэтшыщт кІэ-  
лэптур ыпеккІэ Инэм дэт кІэ-  
лэцыкІу ыгыи-  
рим зыфэдэштим егъэгумэкы. Гуклэгъу зыхэль  
цыиф дэгъу исабый риты шлонгъоу ащ пэ-  
шорыгъэшьэу кІэупчэ.

Марыет сабыйхэр шу ельз-  
гъух, дахэу адэзекло, щэлэгъэ-  
шхо афырил. Исэнххват хэшьы-  
кышхо зэрэфыриэм къыхэкІэ  
егъэдэжэн ыофтхъабзэхэр гъэ-  
шІэгъонэу зэхищэн ельэкы. МэфэкІ мафэхэм яхуулэу уг-  
ренникхэр егъэхвазырх, ны-  
тихэр къыргэблагъэх.

КІэлэцыкІу хэм ягъэсэнгъэ-  
пүнүгъэ унагъом къышежье, нэужум  
ар кІэлэцыкІу ыгыи-  
рим щылтагъэкъуатэ. О уисабый  
зэрэпшонгъоу пфэмэгъэдало  
хъумэ, ащ угукІэ уигъэгупсэ-

фырэп. Мыш дэжьым упчэ  
къэуцу: «Адэ сыйдэущтэу хымэ  
сабыир бъэдэошта? Япторэм  
агу етыгъэу къедаунхэу ыкы  
аягэцкІэнхэу сыйдэущтэу бъэ-  
сэштхэ?» А упчээм иджэуап  
щымыиэ фэдэу къыпщэхъу, ау  
ар къэгъотыгъуаеп, уиловшэн  
үфэшагъэу шу плъэгъу хъумэ.

Ащ фэдэу ыгу етыгъэу ыоф-  
зэришээрэм къыхэкІэу къы-  
дэлажхэхэрэми, зисабый ыгъэ-  
сэрэ ны-тихэм Марыет шъхъ-  
кІэфэнгъэшхо къыфашы, къыфэрэзэх.

Марыет сабыйхэм ыгукІэ  
афэкъабз, кІэлэцыкІу пэпчь  
еклонгэкІэ гъэнэфагъэ къыфе-  
гъоты, дэгъумрэ дэимрэ зэх-  
шыкын альэкынэу егъасэх.  
Лъэшэу тыфэрэзэу «тхъау-  
гъэпсэу» етэло кІэлэптур Кыкы  
Марыет.

# Нахьыбэу непэ зыгъэгумэкъихэр

Фэтэрыбэу зэхэт унэхэм ачлэсхэм гумэкъыгьо шыхыаэу сидигьокли ялэр гъэорышлэкло компаниеу зэпхыгъэхэм псэуплэ-коммунальнэ фэло-фашлэхэр зэригъэцаклэхэр, ахэм апкэ кызэрафалтытэрээр ары.

Аш фэдэу урчилэв зэфэшхьафыбэ АР-м и Общественен палате чылпэ зыгъэорышлэжылэхэм ялофхэмкэ, псэуплэ политикэмкэ ыкли псэуплэ-коммунальнэ хызметымкэ икомиссие фагъазэ. Мы уахьтэм зигъю, анахьыбэу цыфхэр зыгъэгумэкъихэр яджэуапхэр.

**УПЧИЭ: Цыфхэр коронавирусыр кызэолга-гъэм ипсэуплэ гъэорышлэкло компанием дезинфициешишын фая?**

**ДЖЭУАП:** Гъэорышлэкло компанием ипшэерильхэм ар ахахьэрэл. Унэм члэсхэм ээдагъэфедэрэ мылькум ийгын аш иофшэн шыхыаэр. Дэзинфекции зышын фаер псэуплэ зынер е организациеу аш фэдэлофхэр зыгъэцаклэхэр ары.

**УПЧИЭ: Псэуплэ ийгын ыпкэ кызымытыгъэхэм пеня афытиригъэхъонэу мы уахьтэм гъэорышлэкло организацием фитыныгъэ ила?**

**ДЖЭУАП:** Иэл. УФ-м и Правительствэ унашьюу шыгъэм кызэршлэхэмкэ, коммунальнэ фэло-фашлэхэм, псэуплэ ийгын ыкли унэм ижлэхжын

апкэ кызымытышъугъэхэм 2021-рэ ильэсүм ишлээ мазэ и 1-м нэс пеня къалахын фитыхэл. 2020-рэ ильэсүм мэлхэлфэгъум и б-р ары мы унашьом куачаэ илэ зыхыгъэр. Аш ыпкэ чылфэ зытельгъэхэм ар анэсырэл.

**УПЧИЭ: Фэтэрыбэу зэхэт унэм члэсхэм зэйукэялгээгъэм кыхэлэжъагъэхэм аишиц нэужым къэгъожыгъэу буллетенер ратыжынэу къыкэдээгъэм, гъэорышлэкло компанием тхылтым ригъэгъэжъын фая?**

**ДЖЭУАП:** Хьау. Зэйукэялповесткэ щыгъэнэфэгъагъэхэмкэ рахъухыгъэхэм адиргыаштэу цыфхэр зыклатхэлэ, ишлонгынгъэ къыриотыкыгъэкэ maklo. Къэгъожыгъэм, хыкумым зыфигъэзэнэу фитынгъэ ил. Ар граждан Кодексым ия 81.4-рэ статья ия 3-рэ лахъэ итхагъ.

**УПЧИЭ: Зэпахырэ узэудунаир зэлтызыкъу гъэхэм ыпкэ къыкылкэ цыфхэр зэхэмхъанхэу зыща-шыгъэ уахьтэм ултээ-**

**къуаклохэм счетчикэу фэтэрхэм артыхэр ауплъэкунхэу фитыныгъэ ила?**

**ДЖЭУАП:** Федеральнэ хэзэгъэуцугъэм аш фэгъэхыгъэу зыпари зэхъокынгъэ фашлыгъэл. Коммунальнэ фэло-фашлэхэр зыгъэцаклэхэрэм ильэсүм ээ нахь мымаклэу счетчикхэм lof зэршлээр, фыкъуагъэ ялэм ауплъэкун фае. Аш фэдэ псэуальхэр фэтэр къоцым итхэмэ, мэзицым зэязыт зэригъэшлэнэу шапхъэхэм къацацдэлтыгъ.

Коронавирусым зимушьом-бгүүнүм пае ултээлнэу гъэорышлэкло компанием планым щигъэнэфэгъагъэр зэкихъажыгоми хүүшт. Зэкимыхъажыгъэмэ, ултээлкъуаклохэм апае нэгуихъор, лалъэхэр, вирусым щызыухъумэштхэ щыгъынхэр афигъэхъазырынхэ фае. Фэтэрэу зэригъэхэрэм пэпч ахэр къэу зэблахъунхэр shokl зимылэлофэу Ѣшт.

**УПЧИЭ: Фэтэрыбэу зэхэт унэм ишагу хэбзэнчээ щагъэпсигъэ автоМобиль уцуплэр йуахынэу хэта фитынгъэ зиэр?**



**ДЖЭУАП:** Унэр зытет чыгулахыр гъэнэфагъэу ыкли кадастэр учетым хэгъэуцуагъэу щытымэ, аш члэсхэм зэдагъэфедэрэ мылькум хэхъэ. Джагыгум зэйукэялгээгъэштэрээ зэдирахъухын фиты. Автомобил уцуплэр зэрагъэфедэштэрээ дырамыгъаштэрэмэ, ар луахыжыни алъэкьицт. Ахэр псэуплэ Кодексым зэхэугуфыгъэ Ѣшт.

Чыгур аш тетэу мытхыгъэмэ, гъэуцуплэр йуахынэу хэта фитынгъэ зиэр.

**УПЧИЭ: Фэтэрыр зылем балконым ыкыб тенечыкэ кызэфишишыгъ.**  
**Аш фэдэ фитынгъэ хэбзэгъэуцугъэм къирета?**

**ДЖЭУАП:** Фэтэрыбэу зэхэт унэм изэхэтыкэ Ѣшт Ѣшт альятэхэр, гуշылээ пае, зыхэшъокынгъэ плитэхэр, фундаментыр, балконхэр зытешыхъэгъэ плитэхэр, аш члэсхэм зэдиряе мылькум хэхъэ. Арышь, унэм итеплэ изытет, проектэу зэрашыгъэр мыукугъээнэм альяпплээн фаер гъэорышлэкло компанием зэлхыгъэр ары.

Проектым зэхъокынгъэхэр фэшыгъэнхэм пае ыпэррапшлэу унэм члэсхэр зэхэгүшүйэжкынхэш зэдаштэн фае. Аш имязакью, чылпэ зыгъэорышлэжыгъэ къулыкъухеми фитынгъэ къатынэу Ѣшт. Ахэр мыукугъэцаклэу балконым ежь зыфаер зыышлээрэм законыр өүкъо.

**Хэутынным фэзгъэхъазырыгъэр ХҮҮТ Нэфсэт.**

## Иофшлэн ригъэжъэжыгъ

Адыгэ Республикаем икъэралыгьо бюджет организациеу «Унагъом ыкли къэлэцыкъум социальнэ ыэшлэгъэм» Красногвардейскэ шыольыр гупчэу «Цыхъашлэгъу» зыфиорэм Ѣшлээ мазэм и 12-м къыщегъэжъа-гъэу ипчэхэр кызээуихыжыгъэх.

Ильэси 4 — 18 зыныб-жь нэбгырэ 29-мэ къахъэшгъэхъэ узхэм ат-тээпсихъагъэу ыэзэгъу

лофтхъабзэхэр арашы-лэштых.

Массаж, физиотерапи-

бээ зэшыкъуагъэр зыпкэ изгъэуцожкырэр, психоло-логическэ егъэджэгъухэр афызэхашх. Псаунгыгъэм ешушлэрэ шхыныгъохэр мафэм 5 алъялагъахъэх.

Нахь игъэклюгъэу къэбарыр зэжкугъэшлэн шульзэлэйшт АР-м иучреждениеу «Цыфхэр социальнэ къеухуумэгъэнхэмкэ ыкли иофшлэнхэмгупчэм» зыфэжъугъазэ-мэ: телефоныр 8(87772) 52-52-88-рэ (Хъокло Фатим Махьмудэ ылхы) е социальнэ ухуумэгъэнхэмгупчэу шъузыщыпсэурэм Ѣшлэм.

## Япсауныгъэ щагъэпытгэшт

АР-м социальнэ хэхъоныгъэмкэ ыкли иофшлэнхэмкэ и Министерствэ ипресс-къулыкъу кызээритыгъэмкэ, 2020-рэ ильэсүм Ѣшлээ мазэм и 11-м къыщегъэжъа-гъэу реабилитационнэ гупчэу «Звездный» зыфиорэм иофшлэн ригъэжъэжыгъ.



Къэлэцыкъум ыкли ахэм ягысэ нахыжхэм медико-социальнэ фэло-фашлэхэр афызэцэлхэу мыш къэлх.

Врачхэм къафатхыгъэ узхэм атгээпсихъагъэу къэлэцыкъум 27-мэ мэфэ 18-м къыкъоц япсауныгъэ зэтеуцожкырэмийн lof дашэшт: физиотерапи-эр, ыэзэгъу гъэлэхъор, масаж зэфэшхъафхэр, чый ыэзэгъухэр, пкынэ-лынэр зыгъэпты-тэрэ шхыныгъохэр.

Аш нэмыхъэу, акылым, гуфэлээнэгъэм, гупшысэнэм афэ-йорышлээрэ коррекционнэ-хэхъоныгъэ сыхватхэр, джэгуклэхэр учреждением испециалистхэм къэлэцыкъум афызэхашх.



# Процент 70-м къышымыкIэу

(ИкIеух).

Ау аш фэдэ къыхэфагъэми, зыпари къызэхимышIагъэми антителээр иIещтхэмэ иягъэ екIыштэп. Джащ фэдэу коронавирусикIэм «иштаммэ» зызэзыхъокIахэрэми, Великобританием бирсыр «къышызыIетыгъэри» ахэтэу, «Спутник-V»-м цыфыр ащиухъумэштэу ары Гупчэм ипащэ къызэриорэр.

Урысыем изаслуженнэ врачэу, медицинэ гъэсэнгъэ тедээ врачхэм зыщарагъэгъотыре интернет нэклубгоу Vrachu.ru зыфиорэм инаучнэ редакторэр Михаил Каган зэпахырэ нэмэйкI узхэм апшIуекIорэр вакцинэу нахьыпкэ къаугупшиыгъагъэхэм шIуагъэу къатыгъэр щысэу къыхызз, COVID-19-м икIызетегъуецонки а зыр хэкIыпIэу зэрэштыр къегъэлэгъо.

— 1959-рэ ильэсэм сэ сывкъызэхъум, полиомиелитым



литым, дифтерием, шIорэкIым, нэмэйкI зэпахырэ уз Iаехэм уащызухъумэрэ прививкхэр зыхэлхэгъэнхэр шIокI зимыIэ Iофеу, цыфым лъешеу ишыкIагъэхуу зыщалтырэ уахтэм сэ сывкъыхиубытагъ. Ау блэкIыгъэ лэшIэгъум иапэрэ ильэс

гъэхэм ящIэнэгъэ къэзгъенжэгъигъэр вакцинэхэр ары.

Псауныгъэм икIэухъумэнкIэ Дунэе организацием къызэритырэмкIэ, шIогъазэм пешIуекIорэр вакцинэр 1960-рэ ильэссыр ары затхыгъэр, ау аш мэкIэ дэдэу дунаим зыщиушомбгүй. Ильэс къэс мы зэпахырэ узым ыпкэ къикIэу кIэлэцыкIу нэбгырэ мин 800 фэдиз дунаим ехыжыщтыгъ. Ильэс 30 зытешэ ужыр, 2000-р ары шIогъазэм пешIуекIорэр вакцинэр жъугъэу ахальхъанэу зырагъэжъагъэр ыкIи процент 80-кIэ аш ыгыалIэрэр нахь макIэ хъуьгъэ. Зы мафэм кIэлэцыкIу 1500-мэ апсэ къегъэнжэйэу къаугупшиыгъагъэхэм, зэпахырэ узхэм апкэ къикIыкIэ къинэу къызэлачыгъэр къэзIотэжын шIурихылIагъэмэ, вакцинэм шIуагъэу хэлтыр къижкугуроштыгъагъ. Прививкэр щызэнгъэм имыщикиIагъэу зылъятэхэрэ тарихыр хэрэпльэжых. Полиомиелит, шIорэкI зыфэллоштхэр ыгъэхъужынхуу Iэзэ-

гъу уцхэр джы къызнэсыгъэм къаугупшиыгъэхэп, вирусым пешIуекIорэр шIыгъуаехэу ары шIэнэгъэлэжым къызэриорэр. Ареу щитми, вакцинэм ишуагъэкIэ а узхэм цыфыр атекIуагъ, язгъэушомбгүй къызэтигъицагъуагъ.

— Мы уахтэм дунаир зэлтээзIуагъэ зэпахырэ узымкIи ар дэдэм тыкыыфэкIощт, — къыIуагъ аш. — COVID-19-м пешIуекIорэ Iэзэгъу уц джыри щыIэп, къыдагъэкIынэу гутгапIэ зыми къытэгъэрэп. Ау вакцинэм икIыдэгъэкIын зеушомбгүй, зэрэшынэгъончэри, шIуагъэ къызэритырэри уштэхнэм къагъэлэгъягъ, уахтэм къеушыхытыжы. Арыш, къэралыгъо постэхэмкIи анахь шIхьаIэр, нахьыбэу ар цыфхэм ахальхъаныр ары. Дунаим ехыжырэм иччагъэ къеуунымкIэ, иммунитетыр «коллективнэ» хуунымкIэ а зыр ары шIуагъэ къэзэтигъицагъуагъ.

«Спутник-V»-р нэбгырабэхэм

ахальхъанэу Урысыем зыщырагъэжъагъэр икIыгъэ 2020-рэ ильэсэм итгэгээзэ мазэр ары. Медицинэм, гъэсэнгъэм, социальнэ лъэнэхъомбгүй, коронавирусыр къеолIэхны ишынагъо нахьыбэу зышхъаштхэр апэ ашыгъэх. Джымары УФ-м и Президентэу Владимир Путиным инашьокIэ, жууцэу ахальхъанэу тыгъуасэ, щилэ мазэм и 18-м, рагъэжъагъ. ВирусологиемкIэ ыкIи биотехнологиехэмкIэ къэралыгъо научнэ Гупчэу «Вектор» зыфиорэм къышыгъэ вакцинэу «ЭпиВакКорона» зыфиорэри шIольырхэм афатлупшиынэу рагъэжъагъ, ящэнэрэ вакцинэу М.П.Чумаковым ыцэ зыхырэ научнэ Гупчэу къышыгъэри къихыащт мэззэ мазэм УФ-м псауныгъэр къеухъумэгъэнимкIэ и Министерствэ шатхынэу ыуж итых.

Шыпкъэ, къэнэжъыгъэр вакцинэр хэклипIэ закъюу зэрэштыр зэкIэми къидгурьоныр ары.

**Вакцинэм къытэгъэр антителэхэри, коронавирусыр къызэолIагъэу, зипсауныгъэ зэтэуцожжыгъэм ыпкъышыол хахьорэ антителэхэри зэфэдэх.**

пешIуекIорэр вакцинэр къызау-гупшиыгъэр ильэсиллI хуугъагъэ. Аш ишуагъэкIэ, сэ силэгъухэр а у Ѣынагъом Ѣуухьумагъэ хуугъэх, ау синьбджэгүу нахьыжхэу, вакцинэм ыпкэ къэххуулахэрэхэм джыри цыкIухээзэ полиомиелитир къяуали сэкъатыгъэ зиэ хуугъэхэр ахэтых, — ыIуагъ аш. — Полиомие-

50-м къэххуулахэрэхэм, зэпахырэ къызэнмэсигъэхэм, зэпахырэ узхэм апкэ къикIыкIэ къинэу къызэлачыгъэр къэзIотэжын шIурихылIагъэмэ, вакцинэм шIуагъэу хэлтыр къижкугуроштыгъагъ. Прививкэр щызэнгъэм имыщикиIагъэу зылъятэхэрэ тарихыр хэрэпльэжых. Нэбгырэ миллион пчъа-

50-м къэххуулахэрэхэм, зэпахырэ къызэнмэсигъэхэм, зэпахырэ узхэм апкэ къикIыкIэ къинэу къызэлачыгъэр къэзIотэжын шIурихылIагъэмэ, вакцинэм шIуагъэу хэлтыр къижкугуроштыгъагъ. Прививкэр щызэнгъэм имыщикиIагъэу зылъятэхэрэ тарихыр хэрэпльэжых. Нэбгырэ миллион пчъа-

## АР-м и Парламент

# КIэлэцIыкIухэр ыгъэгушIуагъэх

АР-м и Къэралыгъо Совет — Хасэм идепутатэу, политикэ партиеу «Единэ Россием» ифракции хэтэу Бастэ Хыисэ шIушIэ Iофтхабзэу «Елка желаний» зыфиорэм къыдыхэлтытагъэу кIэлэцIыкIухэр спорт лъэпкъэу ушум зыщыфагъасэхэрэ залым пае джэхэштедэз (татами) къышэфыгъ.



БлэкIыгъэ тхъамафэм Къэралыгъо Советын — Хасэм и Тхъаматэу Владимир Нарожнэм пшъэрылъ афишыгъэу Парламентын идепутатхэу Цэй Эдуардрэ Светлана Романовамрэ шIухъафтыныр Адыгэ Республикаан ушумкIэ ифедрации ипащэу Владимир Василенкэм ратыжыгъ. Аш фэгъэхыгъэ Iофтхабзэм хэлэжъагъ Урысые политикие партиеу «Единэ Россием» и Адыгэ шIольыр къутамэ и Секретарь игуадзэу, гъэцэкIекI комитетын ипащэу АфэшIагъо Рэмэзани.

— Спортым шIузэрэпильыр

дэгъу дэд, шIухъупхъ, — къыIуагъ Цэй Эдуард кIэлэцIыкIухэм зафигъазээ. — Спортым щызэнгъэр хуугъэ-шIэгъэ гъэшэгъонхэмкIэ бай къешы. Непэ шIуиэ гъэхъэгъэ цыкIухэм джыри мымакIэу зэрхэжъуугъэхьштыр, Адыгейим испортсменэу теклонийкIэ инхэмкIэ реструбликааны ыцэ чыжъэу зыгъэхъуухэм ясатыр шIузэрэхууцштыр къышуухэщи. Татамир ашкIэ Iэпилэгъу къызэрэшууфхъуущтым, тренировкхэм гухахъо нахьыбэу ахжкугъотэнэм зэрэфэорышIэштим тицыхэ тель.

Спортым ылъэныкIокIэ ти-

республикэ мызэу-мытIоу ыцIэ яшэхъэштэхэри, Урысые зэнэкьюкъу эзэфшIхъафхэр щызэхащэнхэм фытегъэпсихъагъэ зэрхэгъуагъэр, Адыгейим икIыгъэ спортымэнхэм дунаим, Европэм, Урысыем теклонийгъабэхэр къазэрашыдахъагъэхэр къыхи-гъэштыгъ. Ушум фэзыгъасэхэрэ

ятренер щысэу къафихыгъ. Аш ишызэнгъэ зэрэштыу спортым рицхыгъ, каратэмкIэ, ушумкIэ, кобудомкIэ бгырых шIуцIэ иI, «уданскэкIэ» заджэхэрэ лъэнхэйкъом хахьэрэ спорт лъэпкъхэм-

кIэ еджапIэ апэу зыгъэпсыгъэхэм ашыщ. Депутатхэр кIэлэцIыкIухэм псауныгъэ пытэ ялэнэу, гъэхэгъэ инхэр спортым щашынхэу къафэлэхуагъэх.

**Нэклубгъор зыгъэхъазырыгъэр ХъУТ Нэфсэт.**

# Къуалъхъэ зыштэхэрэр агъэпщынэх



Ахъщэ къольхъэ тын-ыыхыным хэбзэухъумаклохэр сыйд фэдизэу пэуцу-  
жыгъэхэми, обществэмкээ анахь мэхъянэшхо зиэ тофыгъохэм ашы-  
щэу къэнэжьы.



Коррупцием пэуцужыгъэным ылъэныкъоктэ АР-т и Прокуратурэ шъольтырим икъералыгъо хэбзэ куулыкъухэр, хэбзэхуумэктэ ыккыи улъякун-лынгэлэн куулыкъухэр игъусэхэу зыкти къэралыгъо политикэм игъецклен Ioф даштэ. Ашкэ пшъэрыльэу ялэр хабзэм кыгъэуцугъэ шапхъэхэр Iэнатлэм лут пашхэм амыуукъонхэр ары. Хэбзэхуучугъэм кызыэригъэнафэрэмкэ, коррупцием хэхьэх Iэнатлэй аыгъыр ашхъэ Ioфкэ кызыэрэзфагъэфедэрэр, куулыхъэ зэрштэрэр е зэраратырэр, ялэнатлэ къаритырэ фитыныгъэхэр ашхъэ Ioфкэ зэрагъэфедхэрэр е хабзэм дэхыхээз, обществэмрэ къэралыгъомрэ яфедхэм апшүүлэхээз, ахьщэм е нэмьыктымын күнэнцыхээз, Iэнатлэу зытултыр ашхъэ, е нэмьыктым пае зэрагъэфедэрэр, джащ фэдэу юридическэ лицэм ыцэктэ зигугуу къэтшыгъэ бзэджэшлагъэу зэрхъэхэрэр.

Ioфхъабзэхэр прокуратурэм зэрихъагъэх. Къольхъэтын-ыхынны епхыгъэ бзэджэшлагъэу зэрхъэхэрэм нахыбэу къаахафхэрэм ашыщ бюджет ахьщэр зэратыгъуцугъэм епхыгъэ Ioфхэр. Блэктигъэ ильэсым коррупционнэ нэшанэ зилэ бзэджэшлагъэ 77-рэ кычлаагъэшыгъ, нэбгырэ 46-мэ уголовнэ Ioфхэр къафызэуахыгъэх. Къольхъэтын-ыхынны ылъэныкъоктэ нахыбэу зэрхъэхэрэм ашыщ бюджет зэфешхъафхэм ыккыи цыфхэм яахьщэ зэратыгъухэрэр, джащ фэдэу куулыхъэ зэрштэрэр.

Iэнатлэм лут пэши 8-мэ хэбзэхуучугъэу щылэр зэрэакуягъэм къыхэктэ ялэнатлэхэм аялагъэктэгъэх, джащ фэдэу нэбгыри 6-мэ цыхъэ зэрафамышыжырэм къыхэктэя Ioфшланэ чланагь.

2020-рэ ильясым Адыгэ Республиклэм и Прокуратурэ икъулыкүшшэхэм ахьщэ къольхъэтин-Ыхынным пашуекIогъэнимкIэ хэбзэгъяуцуугъэр гъогогоу 800-м ехъурэ аукъуагъяу къыхагъэштыгъ. Упльэкунэу ашыгъэхэм къапкъырыкIыхээ нэбгырэ 268-мэ дисциплинарнэ пшъэдэкIыжь атыралхъагъ, нэбгыри 7-мэ уголовнэ Iофкъафыззяуахыгъ.

Коррупционэ нэшанэ зиэ бзэджэшлагьэв зэрахъэхэрэм, мы лъэныкъомкэ Іэнатлэм йутхэу хэбзэгъеуцугъэр зыукъохэрэм якъыхэгъэшынкэ пэшто-

Джащ федэү, хэбзэгэйзүүцгээм къыдильтээу къэралыгто ыкчи муниципальнэ къулыкүшлэхэм мылькоу ыкчи федэү ялэр, агъеклодыгээ пчыагаэр зэртихэгээ тхъапэр алэкилагахьэмэ прокуратурэм ренэу еуплэклюх. Мыльэнхыкъомкэ хэүкъоныгъэ зышыгъэхэр къыхарьзыхгъэх ыкчи йенатээ зышыгъхэм дисциплинар-нэ пшьэдэкыжь арагъэхьыг.

Ал нэмэлтэй коррупционнэ нэшанэ зил бзэджэшгэйзээр зэрхягъэхэм зэрарэу фэхүүгъэр кырагъэгээзэжынным республике прокуратурэм ишацхэм льшэу ана ётырагъеты. Къералыгъо ыкы муниципальнэ къулыкүм епхыгъэ хэбзэгъеучугъэр республикэм зэрэщацаклэрэм ыкы ахьщэ кольхэ тын-ыыхынным пэшүеклөгъэным ыльзэнэйкөкэ прокуратурэм зэхищэрэ юфхъабзэхэрмы ильсэу тызыхэтими льгэклотагъэх.

Республикэм ипрокуратурэ сомэ миллионы 4,7-м ехъу зытефэгъэ дэуи 8 хьыкумын фильтэрхыхыгъ, аш щыщэу 2-р коррупционнэ бзэджэшлагъэхэм афэхъульгэ зэрарэу сомэ миллионы 2,5-ре хъурэр къазэрэрагъэпчыныжыщтым фэгъэхыхыгъ.

Джащ фэдэ юридическэ ли-  
цэхэм административнэ хэ-  
бзэу��оньгъэхэр зерашыгъэхэм  
фэгъэхыгъэ Ioфыгъуи 3 кычла-  
гъэштыгъ, сомэ миллион 21-рэ  
къарагъэпщыныжыгъ. Юриди-  
ческэ лъапсэ зиэ организацием  
ипашэ имылькоу сомэ миллионы



8 зыуасэм арест тыральхъагъ.

Къольхъэ тын-ыыхыным пэшүеклорэ экспертизэр прокурорхэм зэрашыгъэм къыкэльлыклоу къэралтыгъо хабзэм ыкчиныгъээс зыгъэльорышижынным икъулыкъухэм коррупционнээс нэшанэ зиэхэд хэуконоигъэ 376-рээ ашыгъээс къыхагъэштыгъ. Ахэр дэгъэзыжыгъэнхэм фэшлээр прокурорхэм акт 353-рэ атхынъээс

Экспертизэм ишүағъэкээс мыш фэдэ нэшанэ зиэл хуьгээ шагъэхэм ячпяльга нахь макъэ зэрэхурэм щеч хэлъэп. Зымын емыгхыгтээ экспертизэм изэфэх хысыжжээр къулыкъухэм, организациихэм ыкли һенатэ зыныгхэм афагъэхынхэ ыкли шлокт имылэу мэфэ 30-м кынклоцт ааш хэппэлэнхэ фае, джэуапэу ахэм къиратыжыхэрээр зеритхэгтээ тхъапэр экспертизээ зышыгхэм къыфагъэхыижын фае.

Къералыгъо хэбзэ къулыкъу-  
хэр, граждан обществэм инн-  
ститут ыкъи цыфхэр зэгүсэхэу

ахъщэ къольхъэ тын-тыхынным пешуеклонхэ фае. Мы юфыгъом изэшохын гумэкыгъо шъхьа! эу ѿйт. Мыщ ёлхыгъеу Мыекъулэ юфшлэкло куп ѿызэхашаагъеу юф ешиэ. Аш хэхъэх хэбзэухуумэкло ѿики чытпэ зыгтээорышилэжын къулыкъухэм ялтыклохэр. Мы лъэныкъомкэ хэбзэгъеуцугъэр зэрагъэцаклэрэр прокуратурэм инэлдэгээч, ригжакынэд. Хэ-

иннэлтээгүй ригтээхийрэг. Хэбзэгээрүүцгээр аукъуагчай цыифхэм ыкли юридическое лицехэм дэо тхыльтхэр къафагъэхымэ шлок имылэй ахэмкэ улъяжунхэр зажашэх.

Ахыщ къольхъэ тын-Іыхыным пешуекіогъэнымкіэ хәбзэухъумекъо къулыкъухэм ялофшіэн шуагъэ къытэу зәхашэним лъекіеу ялэр зэкіэ рапхыл!еныр, обществэмкіэ щынаргъо къезитырэ бзэджеш!агъехэу зәрахъэхэрэр нахь макіэ шыгъэныр прокурорхэм пшъерыйлэу зыфагъеуцужыхэрэм ащищ.

КИАРЭ ФАТИМ.

An illustration showing two hands in dark sleeves shaking over a single US dollar bill. The bill features a large dollar sign (\$) in the center. A metal chain is draped vertically across the hands and the bill, symbolizing the legal consequences of corruption. The background is a faint, repeating pattern of US dollar bills.

# ТЭУЙХЬАБЛЭ ЧЭШҮРЭ КҮҮЗЭПАГЬЭНЭФЫЖЫ

Мы күаджэр республикэм ианахь псэуплэ цыклюхэм ашыц пюоми хүщт. Зэрэхъурэр унэгьо 52-рэ, дэсир нэбгырэ 215-рэ. Ау цыклюми, Төүцожь Цыгьо зэриуагьэу, «чылэ цыклю чылэшхү», күаджэм идэхээгүум агьеуцугьэ пхэмбгүум зэрэтетхагьэмкэ, Тэуйхьаблэ Адыгейм ичилэгьо анахыжхэм ашыц.



**Ч**ылэм иурам шхьаIэу Пролетарскэм, метрэ 1540-рэ зикыхыагьэм, пкъэухэр тырагьеуцуагь, къэзыгьэнэфырэ пкъыгьо 60 апальагь. Тэуйхьаблэ иурам гупчэ ИльэсыкIэр кызызтихьаштим ехъулIэу чэшүрэ кызызепагьэнэфыжыгьэшь, къоджэдэсхэм ягушIогьошху, республикэм ипащэу КъумпIыл Мурат шIоу щIээр къидэхъунэу Тхэ фельэIух.

Тэупщыр Къэбэртайкэ Болэтыкьюкою пышшхом имахъльэу щытыгьэти, чыгу бэдэдэу илагьэм кылинути, Тэупщыр ригьетысхэгьагьэу ары. Нэйжум аш Джэдхъякъопщыр джы Джэдхъяблэ зидэшысым кыгьетысыгьагьэу ары.

Джаш кыщегъэжьагьэу ныжкышино зиэ къоджэ цыклюхэр зэкэулэжьыгьэу, зэгурьоныгьэ ахэльэу мэлсэух, мэлажьэх, янахыжхэр яшысетехыпIэу, яшытхуу, ядах арагъалозэ кырекло.

## ЦЭРЫЛОХ

Аш ишыххат «дунаир зэдунаир» зыфалорэ лъэхъанэу СССР-р зыщэлэм Джэдхъяблэ колхозэу «Октябрь» зыфалоштыгьэм жэм дэмыфэу, Адыгэ хэкум имызакью, Краснодар краишхуу тызхэтигьэм иштихьу щязыгъаоштыгьэхэ лэжькэло иштихъам янахыбэр а къоджэ цыклю зэрэшыщиагьэхэр.

Ахэм янахыбэр щымылэжхэмий, къэтлон ахэр лы Iушхэу, адигэгэ-цыфыгьэ, иэдэх дахэ зыхэлхэу, акыл зыклерхынхэ заклехэу, лэжькэло бэлаххэу, бгъенбдэжьунхэкэ шлакхохэу, чыгум узэрэдэлэжьэштим фэлэласэхэу, ашкэ щысэтхыхыгэхэ, механизаторхуу, уашыгушхууынэу, уашыгушхууынэу, лы Iэм-льэмхэу зэрэштыгьэхэр.

Ахэр непэ кытхэмитыжхэмий, якъоджэ цыклю щэлэфхэхэкэ халэлэу зыфелэжьагьэхэм иурам гупчэ чэшүрэ зэпэнэфыжьэу кызызешашыгьэм фэгъэхыгьэ тхыгьэ кызызтидгэхъаазырырэм ахэм ацэ къетлон, тигу къедгэекъыжных, тиньбджэгъухэм ядгэшлэнных. Ехжэмий апсэ цыклюхэри дгээльэпэрэ-пэн, якъоджэ цыклю ижьогьо нэфхэри шлэххэу чэш огум иттуупшыханых, агъэгушшоных.

Къедгэжжээн Социалистическэ йофшакъэм и Лыххужьэу Янэкью Исхъакъкэ. КПСС-м изэфэсхэм япIыклюагь, СССР-м и Аппшэрэ Совет идепутатыгь, КПСС-м икрайком иапэрэ секретарэу Медуновыр

Аслын, Тыгъужь Аскэр, нэмыххэри чыгулэжыным фежьагьэхэу, фермер бэлах хуугъэхэу, яшытху арагъалозэ иоф зэрашэрэр.

## Чыгулэжын закъоп

Кобл Якъубэ бэнэкю секцихэр Адыгейм зыщизхэхэхэм апэу аш защызгьесэнэу фежьагьэхэхэм ашыцых тэуехъаблэкэ Хээлээ зэшхэр. Хээлээ Арамбый щэгэгэгэе самбэмкэ дунаим ичимпион хуугъэ. ЫшнахыкIэу Асхад СССР-м самбэмкэ имастер ыкчи иза- служениэ тренер.

Джыри къыхэдгэхъон. Төүцожь районым ичылагъохэм былым плашьеу ашыгыгыр нахь makэ мэхъу, Джэдхъяблэ зыгыгыр коири ахэм ашыц. Унагъохэм чемаххо афэхон къахэкъирэп.

Непэ кызынэсигьэм нахыпэрэ лъэхъаным тетэу чемаххо зилэр, былымхэр зэу зыщыгыгыр Тэуйхьаблэз закъор ары. Былым плашье шхьэ зытфых, нахыбэ зилэхэри унагъохэм ахэтых. Аш къегъэльягьо шэн-хэбээ тэрээ, зэгурьон- зэдэхууынгьэ чылэм дэлхьизэ кызызрахырэр.

Джаш фэд, якъэхальэ икъэбзагьэ зыпльэгъукэ, уегъэгушо. Күаджэм иадминистраторэу Тыгъужь Аслын ар кызызэрэдэхъурэр зэдгэшлэнэу гушыгэгьу зытшым, лакъохэм яныбжыкIэхэр зэнэкьюкухээ зыкъэхальэхэр зэрагъэ- къабзэрэр кытагуагь. «Къыхэкли загъорэ йофшэнхэр зыгъэгужхъэрэр. Ахэм гүнэ алтысэфы, тызэгурэо», — ело аш.



Апэу зигугуу кышыгыгьэр зипэшэ чыгыпIэ коим хэхъэхэрэ псэуплэ 4-мэ ашыгырэ Джалдхэхъаблэ, Къунчыкъохьаблэ ыкчи Городским дахьээ Гъобэкъуае кирэ муниципальнэ гъогоу автомашинэхэр, автобусхэр эзэрикхээрэр чэшүрэ кызызэнэфыжьэу къазэрафашыгьэр ары. Егашшэм чэш мэзахэм хэсэгчтэгъэхэ къоджэдэсхэу керосинэ остыгьэм еншшуюахээ дэжьыштэгъэхэр, еджэштэгъэхэр, псынжыр аутээ зэшүрэ къогуухэм арыкшытэгъэхэр аш лъэшэу Ѣыгушууыгьэх.

Ау а программэм къихиубытэгъэлэ Тэуйхьаблэ зыгы цыклю, Краснодар псынхыбтыгыпIэм лусэу, аш удэхымэ, зымы иклюшынхуу Ѣытэлти. Автомашинэу дахьэштэгъэхэр чылэм Ѣыщхуу къидэхъягьэхэр е хыакIэу къафэклиагьэхэр ары.

Үшпшэкэлэ зигугуу къэтшыгьэ къоджэ лэжькэло-псэокло цыклюу Урысынэм Ѣызэльшашээр лэжьаклохэр, спортсменхэр, лъыгъэчээ заом лыххужынгьэ Ѣызэ- зыхъагьэхэр кызызэдэхъягьэхэр, тарихъ шлэгээ зыпиль къоджэ цыклюу къеххуулээр ныжкыкIэхэм ягукъао хуугъэ.

Арти, ягумэти Лыххужьэу КъумпIыл Мурат зынагьэсэм, Ѣыклюагьэхэр дэгээзэжыгьэ хуугъэ. Аш иунашьохэ, бжыххэ чыгы къеххужьами, осуу къесигьэми апае къамыгъанэу электрикхэм иоф ашлагь. Чылэм иурам шхьаIэу Пролетарскэм метрэ 1540-рэ зикыхыа- гьэм пкъэухэр тырагьеуцагь, къэзыгьэнэфырэ пкъыгьо 60 апальагь. Тэуйхьаблэ иурам гупчэ ИльэсыкIэр кызызтихьаштим ехъулIэу чэшүрэ кызызепагьэнэфыжьышь, къоджэдэсхэм ягушIогьошхуу, республикэм ипащэу КъумпIыл Мурат шIоу Ѣылэр къидэхъунхуу Тхэ фельэIух.

— Джыри зы хэхъоныгь, — ело Уджхыхуу Алый. — Фельдшер-мамыкы ИэзапIи дээтшыххэ, мы лъэхъаным псэольшэшIхэм иофшэнхэр агъэпсынкIэх, ФАП-м ышхьи тель, пчэ-шхъаныгьупчэхэри хэлхьих. Унэ клоцI иофшэнхэр агъэцакIэх. Щагур бэшлагыгьэ агъэкъэбзагь. Асфальтыр далхьэгъах, лъэрсры- къарапIэхэри хъазырых. Тызпылыр ИэзапIи икъызэхуунын тымыгьэгужьоныр ары.

НЭХЭЕ Рэмэзан.



Пхэччыящ Ѣэбанэ, Тыгъужь Къасполэт (къутырэу Городским итрактор бригадэ ипэшагь). Ахэм къэлакIэу адэлэжьагь непи икъоджэ гупсэ Ѣыпсээрэ Тыгъужь Хээрэти. Ахэм ялъэух рэклю, къоджэ цыклю шэн-хабзээ дэлхьир лъагъэкъялутэ псеуплэ икъэлэ плугъэхэми. Аш фэшьхьат къэралыгьор бэдээр ѢылакIэм итогу зытхээм Шынхээ Юре, Гъон- нэжьыкъо Аслынхай, Къэрэтийнэ.

## Чылэр нахь агъекIэракIэ

Мы лъэхъаным Джэдхъяблэ чыгыпIэкоеу псэуплэ зыхахьэрэм ипащэр Тэуйхьаблэ икъэлэ плугъэу Уджхыхуу Алый. Икъоджэ гупсэ ихэхъоныгьэ зэрэфэгумэкIэри, ашкэ непэ агъэцакIэхэрэри аш къытфилотагь.

Творчествэми Теклоныгъэр къыгъэблагъэштыгъ

# ЦЭРҮҮЛХЭМ ЯЩЫТХҮҮ алуатэ

Псышопэ районым адигэ лъэпкъ культурэмкэ и Гупчэ искуствэм хэхъоныгъэ фэзышыгъэхэм афэгъэхыгъэ тхылым икъидэгъэкын фежьагъ.



**Хъурмэ** Рэмэзан пынэр лъэшшу зэкшишээ, дахэу «къыгъэгүшүй-штыгъ». Щитэу пынэм къыригъяноир, ыгъэбзэрбзэнир шэнышу фэхъутгъагъ.

ахэлажжээ ишэнэгъэ хигъахьштыгъ.

Хаджыкъо щыщэу Шагудж Мыхъамодэ зэлъашээрэ пыннау. Шэхэкшэхом къышыхъугъэхэ Хъурмэ Рэмэзан, Тутарыщэ Аслын, Ныбэ Рэмэзан, нэмыхъэри пынэм фэщахъэху псэущтыгъэх. Фестивальхэм, концерт хэхъигъэхэм ялэпээсэнэгъэ къащагъэльгэйоном фэхъазрыгъэх.

## Адигэ пынэр орэжъынч

Шапсыгъэ шъольырым и «Адигэ Хасэрэ» Псышопэ районым адигэ лъэпкъ культурэмкэ и Гупчэрэ 2005-рэ ильэсүм зэхажэгъэ пчыхъэзэхахъэр Хъурмэ Рэмэзан ишэнжээ фэгъэхыгъагъ. Адигэ пынэр зэрэжынчирэм едэу зышонгъохъэр аш щызэлүкагъэх. Р. Хъурмэм итвorchествэ, ишынгъэ яхылгээхээ зэхахъэхэм пыннау къякуалэштыгъэр макиэл.

Пыннаомэ пынэр зэрэгээ бэрэбэрээр ашыгъэшэгъюону нэбгырабэ ядэуштыгъ.

## Заом хэлэжъагъ

Хъурмэ Рэмэзан Хэгъэгу зэошхом лъыхъужьэхэгъэ. Фашист техаклохъэр тичигу заом къызеххэхэм, Р. Хъурмэм ыгу рэхъяштыгъэп. 1942-рэ ильэсүм ежээ ишлонгъоногъээ дээм къулыкъушэе клаугъэ.

Нарт шаор Пышээ шъольыр ишъхъафтигъэ фэзэуагъ. Польшэр, Румыниер, Чехословакиер фашистхэм къатырахъжыгъэх. Шхончээ полкын хэтэу пысихъо Одер икъинхэм фэш тидзэлхэлхэм лыгъэ шынгъэ зэрхажагъ.

Лъепкъ зэфэшхъафхэр зэкоуцагъэхэу Германием идэхэр зэрээхакъутэхэрэм Р. Хъурмэр ыгъэгүшшохтыгъ. Уичыгъу уфэзэонир, мамыр щылакъэр къэуухумэнир пшъэ-



Хъурмэ Руслан.

рыль хэхъигъэу Р. Хъурмэм ылтытштыгъ.

Творчествэми заом мэхъэнэ ин зэрэшырилэр адигэ дээклолын дэгьюо къыгурлыгъ. Артистхэр, тхаклохэр, искуствэм ицыфхэр, нэмыхъэри зэкъоуцагъэхэу фашистхэм зэрэпэуцагъэхэм Р. Хъурмэм мэхъэнэ ин ритштыгъ.

Творчествэми Теклоныгъэр къызэригъэблагъэштыгъэм Хъурмэ Рэмэзан къытегүшээ зыхынкээ, хэгъэгүм илтэпкъхэр заом зэрээфишагъэхэр изэфхэйсэхжэхэм къащихъэштыгъ. Пыннахъэр ягъусэхэу заом имашо зэрэпэхъэштыгъэхэм гукэ лыпльштыгъ.

## Ядэжь къызегъээжьым

Фашист техаклохъэр тидзэлхэм зэхакъутэхи, Хъурмэ Рэмэзан ядэжь къыгъээжьыгъ. Лыгъэу зэрихъагъэм пас орденхэр, медальхэр къифагъэшшошагъэх. Улагъэхэр тещагъэхэу, гын къутафхэр илэпкъ-лъэпкъхэм ахэлхэу дээлхэл бланэр мамыр юфшэним фежъэжьыгъ.

## Шүхъафтын лъапI

Икэлэцфыкъугъом къышгээжьагъэу пынэм пышгээ Р. Хъурмэм шүлкэ ыгу къэлэгъэжьэри къубар гэшэгъон.

Адигеим ипшынэо цэргийоу Афыгынэ шыгсээрэ Джамырэ Ибрахимэ ипшынэ Хъурмэ Рэмэзан шүхъафтын къифшигъагъ.

Иван Столбовыр Курске шыгсэүчтэй, илахъылхэр Шапсыгъэ шъольырым щышигъэх. И. Столбовыр илэсласэу щытыгъ.

ащ ышыгъэ музыкальнэ йемэ-псымхэм ашыц Р. Хъурмэм, Шъачэ дэсхэм, Тюлээ районым къышыхъугъэхэм къаритицтыгъ.

Зэлъашээрэ искуствоведэу, Адигэ къэралыгъо университетэм искуствэхэмкэ и Институт ипрофессорэу Алла Соколовам зэригъэунэфыгъэу, Хъурмэ Рэмэзан пынэр лъэшшу зэклишызэ, дахэу «къыгъэгүшүй-штыгъ». Щитэу пынэм къыригъяноир, ыгъэбзэрбзэнир шэнышу фэхъугъагъ.

Краснодар, Налыцк, Мыецкуюап э яшэнэгъэлэхжэхэм тыратхэгъэ ордыншохэм ашыцхэр къенэжьыгъэх. 1949-рэ ильэсүм ауьвоингъэхэр нахь гъашэгъонхэм ашыцхэр.

## Щынэгъэм хэкшакэрэп

Къуаджэм юф щишигъагъ, совхозын хэтигъ. Тыдэ щынэми, Рэмэзан пынэр игушхъэ клаучэу ылтытштыгъ.

Зэлъашээрэ композиторэу, пыннау Тхабысымэ Умарэ Хэгъэгу зэошхом ильхэхэн пынэр къызыдьрихъакыгъ. Ашфэдэ цыиф лъэшхэм Теклоныгъэм и Мафэ къагъэблагъэштыгъэу Р. Хъурмэм ылтытштыгъ.

Рэмэзан икъорэльф Аслын пынэр ордыншохэр къиретгээхэдэх. Яхъорэльфэу Людмилэ Адигэ къэралыгъо къелэгъэжэ институтыр къуухыгъ. Шэхэкшэйцыкъум культурэмкэ и Унэ ипаш. Руслан ишхъэгъусэу Шамсэт ильэсүбэрэ Шэхэкшэйцом культурэмкэ и Унэ ипэшагъ.

Рэмэзан ригъэжэгъэ юфыр илахъылхэм, искуствэм ио-фышэхэм лъагъэлкүйтэ.

**Ныбэ Анзор.**

**Лэуж нахыжхэм ашыцэу Хъурмэ Рэмэзан хы Шуцэ Йушьом имызакьоу, Адигеим, Къэбэртэе-Бэлъкъарым, Къэрэшэе-Щэрджеэсэм, Краснодар краим ашашэштыгъ. Пынэо цэрынор дунаим зехыжыгъэр ильэс 20-м нахыбэ хъугъэми, тщи-гъупшэрэп, ишшагъэкэ къытхэт.**

Юфхъабзэм къэшакло фэхъу-гъэр Гупчэм ипащэу Хэшх Руслан. Тарихъ къэбархэр, сурэтэу атырахыгъэхэр, радиом, телевидением якъэтинхэм, гээзетхэм къыхаутыгъэхэм ашыцхэр агъэфедэхээзэ, хъугъэ-шалгъэхэр цыифхэм алъагъээ-сэжьыщых.

**Шэхэкшэйцом шапшугъ**

Шапсыгъэ шъольырым икъу-

джэу Шэхэкшэйцом Хъурмэ Рэмэзан къышыхъугъ. Искусствэр зэрэшлгээшэгъоним илахъылхэр, иныбджэгъухэр щыгъозагъэх. Лъэхъаным диштэу пыннаохэм загъасэштыгъ. Еджаплэм чэхханхэу амал ялагъэп. Зым зыр къырьплызэ, пынэмкээ ордыншохэр къезыгъялорэмэ Хъурмэ Рэмэзан ашыцгъагъ.

Пынэмкээ зэхихырэе макъэр пынкүе ыгу риубытштыгъ. Нысащхэм, пчыхъэзэхахъэхэм

## Адыгэ Республикэм и Закон

Адыгэ Республикэм и Законэу «Бюджет Йоффыр Адыгэ Республикэм зэрэшгээпсыгъэм ехыллагь» зыфиорэм ия 25-рэ статья ия 2-рэ Iахь зэхъокыныгъэ фэшыгъэнным фэгъэхъыгь

Адыгэ Республикэм и Къэралыгъо Совет – Хасэм 2020-рэ ильэсүм тыгъэгъязэм и 7-м ыштагь

А 1-рэ статьяр. Адыгэ Республикэм и Законэу «Бюджет Йоффыр Адыгэ Республикэм зэрэшгээпсыгъэм ехыллагь» зыфиорэм ия 25-рэ статья ия 2-рэ Iахь зэхъокыныгъэ фэшыгъэнным фэгъэхъыгь

Адыгэ Республикэм и Законэу 2008-рэ ильэсүм мэйлэфэгъум и 8-м аштагьэу N 161-р зытетэу «Бюджет Йоффыр Адыгэ Республикэм зэрэшгээпсыгъэм ехыллагь» зыфиорэм (Адыгэ Республикэм ихэбзэгъэуцугъэ зэхэуягъэхэр, 2008, N 4, 7; 2009, N 4, 7, 10; 2010, N 3, 7, 8; 2011, N 6, 8, 11, 12; 2012, N 4, 7; 2013, N 9; 2014, N 6, 12; 2015, N 7, 10; 2016, N 8, 11; 2017, N 3, 7, 10, 11, 12; 2018, N 10; 2019, N 6, 12; 2020, N 3, 6, 8, 9) ия 25-рэ статья ия 2-рэ Iахь зэхъокыныгъэ фэшыгъэнэу, гущылехъу «субсидиерх, субвенциехэр, нэмыхык бюджет трансфертхэр зыфытгээпсхэхъэгэе гухэлхэмкэ» зыфилохэрээр гущылехъу «зигугуу къэтшыгъэ мылькур зыфытгээпсхэхъэгэе гухэлхэмкэ» зыфилохэрэмкэ зэблэхъутэнхэу.

**Я 2-рэ статьяр. Мы Законым куачэ илэ зыхъурэр**  
Официальнэу къызыхаутырэ мафэм щегъэжъагъэу мы Законым куачэ илэ мэхъу.

Адыгэ Республикэм и Лышъхъэу  
Къумпыйл Мурат

къ. Мыекъуапэ,  
тыгъэгъязэм и 17, 2020-рэ ильэс  
N 405

## Адыгэ Республикэм и Закон

Адыгэ Республикэм и Законэу «Адыгэ Республикэм и Къэралыгъо Совет – Хасэм иллыклохэу Адыгэ Республикэм и Очил палатэ иквалификационнэ комиссие хэтхэм яхыллагь» зыфиорэм ия 6-рэ статья ия 1-рэ Iахь зэхъокыныгъэ фэшыгъэнным фэгъэхъыгь

Адыгэ Республикэм и Къэралыгъо Совет – Хасэм 2020-рэ ильэсүм тыгъэгъязэм и 7-м ыштагь

А 1-рэ статьяр. Адыгэ Республикэм и Законэу «Адыгэ Республикэм и Къэралыгъо Совет – Хасэм иллыклохэу Адыгэ Республикэм и Очил палатэ иквалификационнэ комиссие хэтхэм яхыллагь» зыфиорэм ия 6-рэ статья ия 1-рэ Iахь зэхъокыныгъэ фэшыгъэнным фэгъэхъыгь

Адыгэ Республикэм и Законэу 2004-рэ ильэсүм мэзэм и 18-м аштагьэу N 204-р зытетэу «Адыгэ Республикэм и Къэралыгъо Совет – Хасэм иллыклохэу Адыгэ Республикэм и Очил палатэ иквалификационнэ комиссие хэтхэм яхыллагь» зыфиорэм ия 6-рэ статья ия 1-рэ Iахь зэхъокыныгъэ фэшыгъэнэу, я 4-рэ пунктэр мыщ тетэу къэтагъэнэу:

«4) Йоффу агъэцакээрэм фэгъэхъыгьэ къэбархэу хэбзэгъэуцугъэм къызэрэшьдэлтэгэе шыклем тетэу зэхэгъэуцугъэхэр ыкли (e) трудовой книжкэм икопие е юридическе сэнхэхьатымкэ йофф эзрашгээгэе ильэс чигчээр къызыщгээшьыгьэ нэмыхык докуметхэм якопиенхэу зэрэгъэнэу фэшыгъэнхэу;

**Я 2-рэ статьяр. Мы Законым куачэ илэ зыхъурэр**  
Официальнэу къызыхаутырэ мафэм щегъэжъагъэу мы Законым куачэ илэ мэхъу.

Адыгэ Республикэм и Лышъхъэу  
Къумпыйл Мурат

къ. Мыекъуапэ,  
тыгъэгъязэм и 17, 2020-рэ ильэс  
N 409

## Адыгэ Республикэм и Закон

Адыгэ Республикэм и Законэу «Общественном иллыклохэу Адыгэ Республикэм ихыкумышхэм яквалификационнэ коллегиэ щылехэм яхыллагь» зыфиорэм ия 7-рэ статья ия 1-рэ Iахь зэхъокыныгъэ фэшыгъэнным фэгъэхъыгь

Адыгэ Республикэм и Къэралыгъо Совет – Хасэм 2020-рэ ильэсүм тыгъэгъязэм и 7-м ыштагь

А 1-рэ статьяр. Адыгэ Республикэм и Законэу «Общественном иллыклохэу Адыгэ Республикэм ихыкумышхэм яквалификационнэ коллегиэ щылехэм яхыллагь» зыфиорэм ия 7-рэ статья ия 1-рэ Iахь зэхъокыныгъэ фэшыгъэнным фэгъэхъыгь

Адыгэ Республикэм и Законэу 2003-рэ ильэсүм мэзэм и 11-м аштагьэу N 113-р зытетэу «Общественном иллыклохэу Адыгэ Республикэм ихыкумышхэм яквалификационнэ коллегиэ щылехэм яхыллагь» зыфиорэм (Адыгэ Республикэм ихэбзэгъэуцугъэ зэхэуягъэхэр, 2003, N 2; 2004, N 1; 2006, N 5; 2011, N 11; 2013, N 11; 2015, N 8) ия 7-рэ статья ия 1-рэ Iахь зэхъокыныгъэ фэшыгъэнэу, я 4-рэ пунктэр мыщ тетэу къэтагъэнэу:

«4) Йоффу агъэцакээрэм фэгъэхъыгьэ къэбархэу хэбзэгъэуцугъэм къызэрэшьдэлтэгэе шыклем тетэу зэхэгъэуцугъэхэр ыкли (e) трудовой книжкэм икопие зэрэгъэнэфэгъэ шыклем тетэу алапэ зыклемдэжъыгъэр е кандидатын йоффу ышыэрэр къызыщгээшьыгъкээхъыгьэ нэмыхык документхэм якопиенхэу зэрэгъэнэу фэгъэхъыгьэ шыклем тетэу алапэ зыклемдэжъыгъэхэр;».

**Я 2-рэ статьяр. Мы Законым куачэ илэ зыхъурэр**  
Официальнэу къызыхаутырэ мафэм щегъэжъагъэу мы Законым куачэ илэ мэхъу.

Адыгэ Республикэм и Лышъхъэу  
Къумпыйл Мурат

къ. Мыекъуапэ,  
тыгъэгъязэм и 17, 2020-рэ ильэс  
N 407

## Адыгэ Республикэм и Закон

Адыгэ Республикэм и Законэу «Псауныгъэм икъэуххумэнкэ полномочие заулэхэр къэлэ койхэмрэ муниципальнэ районхэмрэ чылпэ зыгъэйорышижынымкэ якуульыкъухэм зэрагъэцэкхэм яхыллагь» зыфиорэм ия 4-рэ статья зэхъокыныгъэ фэшыгъэнным фэгъэхъыгь

Адыгэ Республикэм и Къэралыгъо Совет – Хасэм 2020-рэ ильэсүм тыгъэгъязэм и 7-м ыштагь

А 1-рэ статьяр. Адыгэ Республикэм и Законэу «Псауныгъэм икъэуххумэнкэ полномочие заулэхэр къэлэ койхэмрэ муниципальнэ районхэмрэ чылпэ зыгъэйорышижынымкэ якуульыкъухэм зэрагъэцэкхэм яхыллагь» зыфиорэм ия 4-рэ статья зэхъокыныгъэ фэшыгъэнным фэгъэхъыгь

Адыгэ Республикэм и Законэу 2016-рэ ильэсүм гъэтхам и 3-м аштагьэу N 513-р зытетэу «Псауныгъэм икъэуххумэнкэ полномочие заулэхэр къэлэ койхэмрэ муниципальнэ районхэмрэ чылпэ зыгъэйорышижынымкэ якуульыкъухэм зэрагъэцэкхэм яхыллагь» зыфиорэм (Адыгэ Республикэм ихэбзэгъэуцугъэ зэхэуягъэхэр, 2016, N 3) ия 4-рэ статья зэхъокыныгъэ фэшыгъэнэу, а 1-рэ пунктын иподpunktэу «в-р» мыщ тетэу къэтагъэнэу:

«в) аркыр, тутиныр е никотин зыхэль продукциер чэдэзижьыгъэнхэм, медицинэ фэнэкъоныгъэхэм анэмыхыкхэм наркотикхэмрэ психотропнэ веществовохэмрэ амыгъэфедэнхэм зэрэтирагъэгушхъэхэр;».

**Я 2-рэ статьяр. Мы Законым куачэ илэ зыхъурэр**  
Официальнэу къызыхаутырэ мафэм щегъэжъагъэу мы Законым куачэ илэ мэхъу.

Адыгэ Республикэм и Лышъхъэу  
Къумпыйл Мурат

къ. Мыекъуапэ,  
тыгъэгъязэм и 17, 2020-рэ ильэс  
N 408

## Адыгэ Республикэм и Закон

Адыгэ Республикэм и Законэу «2020-рэ ильэсүмкэ ыкли 2021-рэ, 2022-рэ ильэсхэм ячэзыу пальэккэ Адыгэ Республикэм иреспубликэ бюджет яхыллагь» зыфиорэм зэхъокыныгъэхэр фэшыгъэнхэм фэгъэхъыгь

Адыгэ Республикэм и Къэралыгъо Совет – Хасэм 2020-рэ ильэсүм тыгъэгъязэм и 29-м ыштагь

А 1-рэ статьяр. Адыгэ Республикэм и Законэу «2020-рэ ильэсүмкэ ыкли 2021-рэ, 2022-рэ ильэсхэм ячэзыу пальэккэ Адыгэ Республикэм иреспубликэ бюджет яхыллагь» зыфиорэм зэхъокыныгъэхэр фэшыгъэнхэм фэгъэхъыгь

Адыгэ Республикэм и Законэу 2019-рэ ильэсүм тыгъэгъязэм и 18-м аштагьэу N 299-р зытетэу «2020-рэ ильэсүмкэ ыкли 2021-рэ, 2022-рэ ильэсхэм ячэзыу пальэккэ Адыгэ Республикэм иреспубликэ бюджет яхыллагь» зыфиорэм (Адыгэ Республикэм ихэбзэгъэуцугъэ зэхэуягъэхэр, 2019, N 12; 2020, N 3, 12) мыщ фэдэ зэхъокыныгъэхэр фэшыгъэнхэу:

1) а 1-рэ статьям ия 1-рэ Iахь мыщ тетэу къэтагъэнэу:

«1. 2020-рэ ильэсүмкэ Адыгэ Республикэм иреспубликэ бюджет мыщ тетэу ухэсгэгъэнэу:

1) Адыгэ Республикэм иреспубликэ бюджет пстэум-кихахьюо сомэ мин 31202556.3-рэ илэнэу къырадзэ, аш хэхьэх хэбзэлахь ыкли мыхбэзлахь хахьюхэу сомэ мин 10800343.4-р, сомэ мин 20402212.9-у къызэкли-мыгъэкхэхъытэр;

2) Адыгэ Республикэм иреспубликэ бюджет пстэум-кихаджэу ышыщтэр сомэ мин 32763225.8-рэ;

3) Адыгэ Республикэм иреспубликэ бюджет сомэ мин 1560669.5-м фыщыккэшт.;»

2) я 7-рэ статьям:

а) ия 4-рэ Iахь ия 1-рэ пункт хэт пчагъэу «153996.7-р» пчагъэу «145366.7-кэ» зэблэхъуягъэнэу;

б) ия 5-рэ Iахь хэт пчагъэу «3450472.3-р» пчагъэу «3322549.8-кэ» зэблэхъуягъэнэу;

3) я 9-рэ статьям:

а) ия 8-рэ Iахь ия 1-рэ пункт хэт пчагъэу

«3987650.7-р» пчагъэу «4050916.8-кэ» зэблэхъуягъэнэу;

б) ия 9<sup>1</sup>-рэ Iахь хэт пчагъэу «100000.0-р» пчагъэу «89800.0-кэ» зэблэхъуягъэнэу;

в) я 9<sup>2</sup>-рэ Iахь хэт пчагъэу «100000.0-р» пчагъэу «89800.0-кэ» зэблэхъуягъэнэу;

«9<sup>2</sup>. 2020-рэ ильэсүмкэ Адыгэ Республикэм иреспубликэ бюджет инэмыхык дотациехэу чылпэ бюджетхэм афагъэкхэхъэр сомэ мин 32212.5-рэ хүненэу гъэнэфэгъэнэу. Зигугуу къэтшыгъэ дотациехэу муниципальнэ образованиехэм зэрэтирагошэштэр зыухэсээр Адыгэ Республикэм иминистрэхэм я Кабинет ары.»;

4) я 11-рэ статьям ия 2-рэ пункт иподpunktэу «в»-м куачэ имыгъэхъуягъэнэу;

5) я 12-рэ статьям ия 1-рэ Iахь ия 1-рэ пункт иподpunktэу «с»-р мыщ тетэу къэтагъэнэу;

«с) насос станцихиэм электроэнергиеу агъэфедэрэм пкэу льятгъэхъэр Ѣщыгъэ мэкью-мэшчим продукцие къынчызыхъыжхъэр къафягъэгъэжъыгъэнэу;»;

6) гудзэхэу N 1-р, 5-р, 8-р, 10-р, 12-р, 14-р, 16-р, 20-р, 27-р мы Законым игудзэхэу N 1-м, 2-м, 3-м, 4-м, 5-м, 6-м, 7-м, 8-м, 9-м адиштэу къэтажыгъэнэу.

**Я 2-рэ статьяр. Мы Законым куачэ илэ зыхъурэр**  
Официальнэу къызыхаутырэ мафэм щегъэжъагъэу мы Законым куачэ илэ мэхъу.

Адыгэ Республикэм и Лышъхъэу  
Къумпыйл Мурат

къ. Мыекъуапэ,  
тыгъэгъязэм и 29-рэ, 2020-рэ ильэс  
N 429

## Баскетбол

# ЕшІэгъум рыкІоштыр зыІэкІигъэкІыгъэп

«Русичи» Курск – «Динамо-МГТУ» Мыекъуапэ – 74:83 (17:25, 15:15, 22:24, 20:19).

Щылэ мазэм и 16-м Курскэ щызэдешІагъэх.

**«Динамо-МГТУ»:** Чичайкин – 4, Суслов, Александров – 10, Гапошин – 17, Чаленко, Милютин – 8, Еремин – 15, Князев – 14, Кочнев – 15.

Аපэрэ едзыгъор 25:17-у «Динамо-МГТУ-м» кызызехым, ешІэгъум кырыкІоштыр зыІэкІигъэкІыгъэп.

Баскетболым хэгъозагъэхэу Илья Александровым, Артем

Гапошиным зэхэшэн йофыгъохэр дэгъо агъэцэкІагъэх. Хъурджа-нэм іэгуаор радзэнымкіэ щы-сэшү кыагъэльэеуагъ.

Анахьэу тызыгъэгушуагъэхэм ашыщых Николай Ереминир, Максим Князевир, Юрий Кочневир. Хъурджа-нэм пэблагъэ зыхъухэкіэ пхышашу мэбанэх. Хъагъэм іэгуаор радзэнымкіэ шыкІешуухэр кыагъоты.



«Динамо-МГТУ-м» итренер шхъяаэу, Адыгэ Республиком изаслуженэ тренерэу Андрей Синельниковым кызыэрэтиуа-гъэу, тиешІаклохэр псынкіэу зэ-турэох, пытаагъэ кызыихагъафэ.

ЗэлукІэгъур аухынкіэ таыкыни 3-рэ нэгъэуплэгъту 30-рэ кызызэнэм, 76:65-у «Динамэр» текло-щыгъ.

«Русичи» пчыагъэм юмызэгъэу ыпекіэ кыильыгъ, хъагъэм іэгуаор редээ – 70:76, кыэ-нагъэр таыкыни 2. Баскет-болымкіэ ар макІеп. Зы таыкык кызызэнэм, пчыагъэр 72:76-рэ хъугъэ.

Нэгъэуплэгъту 30 кыэ-нагъэу Юрий Кочневым та-зыр дзыгъуи 2-р егъэцакіэ, хъагъэм іэгуаор зэ редээ. «Русичым» иешІаклохэм ашыщ очкои 3 дзыгъор егъэцакіэ, ау хъагъэм іэгуаор ригъэфагъэп, 74:78-рэ пчыагъэр.

«Русичым» иухъумакло икІэрыкІэу шапхъэхэр ўукъох. Тазыр дзыгъокіэ А. Гапошиным пчыагъэм хегъахю – 74:80. «Русичир» гулэм хэтэу ыпекіэ елты шыхье, хъагъэм іэгуаор ридзэн ыльэкырэп. А. Гапошиным тазыр дзыгъо-кіэ хъагъэм іэгуаор зэ редээ – 74:81-рэ.

Аухыре нэгъэуплэгъу-хэри рэхъатыгъэхэп. «Русичи» іэгуаор ІекІагъэхъагъэп,



Юрий Кочневым хъурджа-нэм іэгуаор ридзэнэу иғо ифағь – 74:83-рэ.

Курскэ иешІаклохэр ауж кын-нэрэ командахэм ашыщэп. Уащытхъунэу зэнэктокъум хэлэжъагъэхэм ацІэхэр къетэох. Алексей Макаровым хъагъэм іэгуаор анахыбэрэ ридзагъ, очо 22-рэ икомандэ кыифихыгъ. Максим Воитовым 13, Илья Луппэ 9.

«Динамо-МГТУ-р» зэгурьоныгъэ хэльэу кіэхүхими ешІагъ, хъагъэм іэгуаор заулэрэ ридзи, теклоныгъэр кыдиҳыгъ.

## ЧыпІэхэр зыІэгъапшэх

Я 13-рэ ешІэгъухэм ауж суперлигэм иятлонэрэ куп хэт баскетбол командахэр чыпІэу зыдэштыгъэр зэтэгъапшэх.

1. «Тамбов» — 24
2. «Барнаул» — 23
3. «Динамо-МГТУ» — 21
4. «Металлург» — 21
5. «Чебоксарские Ястребы» — 20
6. «Русичи» — 18
7. «ЧелБаскет» — 18
8. «Динамо» С — 17
9. «Нефтехимик» — 16
10. «Мицубаскет» — 15
11. «Барс-РГЭУ» — 14.

Щылэ мазэм и 27-м «Динамо-МГТУ-р» Чебоксары щыу-кіэшт чыпІэ командау «Чебоксарские Ястребы».

**Зэхэзыщагъэр  
ыкІи кызыдзы-  
гъэкІыэр:**  
Адыгэ Республиком лъэпкь Йофхэмкіэ, ІэкІыб къэралхэм ашы-  
псэурэ тильэпкъэ-  
гъухэм адьрияэ зэпхы-  
ныгъэхэм ыкІи  
къэбар жыгъэм  
иамалхэмкіэ и Комитет  
Адресыр:  
ур. Крестьянскэр, 236

**Редакциер зыдэ-  
шыэр:**  
385000,  
къ. Мыекъуапэ,  
ур. Первомайскэр,  
197.

**Телефонхэр:**  
приемнэр:  
52-16-79,

Редакцием авторхэм  
къайхыэр А4-кіэ  
заджэхэрэ тхъапхэу  
зипчыагъекіэ 5-м  
емыхъухэрэр ары. Са-  
тырхэм азыфагу 1,5-рэ  
дэлъэу, шрифтыр  
12-м нахь цыкIунэу  
щытэп. Мы шапхъэ-  
хэм адимыштэрэ  
тхыгъэхэр редакцием  
зэкІегъекІожых.

E-mail: adygoevoice@mail.ru

**Зыщаушихъятыгъэр:**  
Урысы Федерацаем  
хэутын Йофхэмкіэ, тел-  
радиокъетын-  
хэмкіэ ыкІи зэлъы-  
Іэсэкіэ амалхэмкіэ  
и Министерствэ  
и Темир-Кавказ  
ЧыпІэ гъэоры-  
шшапI, зэраушыхъятыгъэ  
номерыр

ПИ №ТУ23-00916

**Зыщаушихъятыгъэр**  
ОАО-у  
«Полиграф-ЮГ»,  
385000,  
къ. Мыекъуапэ,  
ур. Пионерскэр,  
268

**ЗэкІэмкіи  
пчыагъэр  
4398  
Индексхэр  
П 4326  
П 3816  
Зак. 68**

Хэутынум узцы-  
кіэтхэнэу щыт уахътэр  
Сыхъатыр  
18.00  
Зыщаушихъятыгъэ  
уахътэр  
Сыхъатыр  
18.00

Редактор  
шхъяаэр  
Дэрбэ Т. И.

Редактор шхъяаэм  
игуадзэр  
Мэцлэкъю  
С. А.

ПишэдэкІыж  
зыхыырэ секретарыр  
Тхъаркъохъ  
А. Н.

## Гандбол

# ЛъыкІотэн зыльэкІыщхэм ашыщ

«Университет» Ижевск – «АГУ-Адыиф» Мыекъуапэ – 34:20 (16:9).  
Щылэ мазэм и 15-м Ижевскэ щызэдешІагъэх.

**«АГУ-Адыиф»:** къэлэпчэу-тэр: С. Кожубекова, Толмачева, Баскакова; иешІаклохэр: Клименко – 1, Краснокутская – 2, Кириллова, Серадская, Морозова – 5, Богданова – 2, Измаилова – 6, Куцевалова – 1, Дмитриева, Кобл, Ю. Кожубекова, Стрельцова – 3.

Бэрэ тызэжэгъэ ешІэгъум икІэх тигъэгушуагъэп. «Университетым» теклоныгъэр кыдиҳи, аප эт команди 8-мэ ашыщ хувь. Пэшорыгъэш ёшІэгъухэр суперлигэм хэт гандбол бзыль-фыгъэ командахэм гъэтхапэм и 13-м аухыщ. Аш ыруж хэгъэгум имедальхэм, Европэм икубокхэм афэбэнэн зыльэкІыщхэр къенэфштых. «Адыифым» медаль кыдимыхъщми, аප ишыхъхэрэм нахь апэблагъэ хүнэу тыфай.

«Уфа-Алисэр» «Университе-тэм» теклоуагъ, ау «Адыифым» зэлукІэгъур кыыхын ыльэкІыгъэп. Ижевскэ иешІаклохэр зэлукІэгъум нахь фэхъазырыгъэх. Е. Бересневам тьюгогуи 8, Л. Чужановам 7, С. Алшановам 6 «Адыифым» икъэлапчэе іэгуаор кыдадзагъ.

Теклоныгъэм икъыдэхынкіэ къэшакло фэхъун зыльэкІыщхэр «Университетым» дэгъо щешла-гъэх. «Адыифым» иешІакло ныбжыкІэхэм опыт зэрэмьиэр зэ нэкІохум кыышлыгъэгъуагъ.

**Зичэзыу зэлукІэгъу**  
«Ставрополье» Ставрополь – 36:23.  
«Луч» Москва – 36:23.

## ЧыпІэхэр

1. «Ростов-Дон» — 22

2. ЦСКА — 22
3. «Лада» — 22
4. «Астраханочка» — 20
5. «Звезда» — 20
6. «Кубань» — 14
7. «Ставрополье» — 12
8. «Университет» — 8
9. «Адыиф» — 6
10. «Динамо» — 4
11. «Луч» — 4
12. «Уфа-Алиса» — 2.

## Щылэ мазэм ешІэштых

- 20.01  
«Динамо» — «Ростов-Дон»  
«Луч» — «Уфа».
26. 01  
«Луч» — «Астраханочка».
- 27.01  
«Ростов-Дон» — «Лада».
- 28.01  
«Кубань» — «Звезда»  
ЦСКА — «Астраханочка»  
«Ставрополье» — «Лада».
- 31.01  
«Динамо» — «Ростов-Дон»  
«Агу-Адыиф» — «Звезда».  
Шъуналэ тешъудз: апэу зыцэ къетөгъэе командахэм якъалэхэм ешІэгъухэр ашыкІоштых.

Аප эт команди 8-мэ ахэфэ-  
нэм «Агу-Адыифыр» тапэкли  
фэбэнэшт, имурдахэр кыдэххун-  
хэмкіэ амалхэр илэх.



**Нэкүбгбор**  
зыгъэхъазырыгъэр  
ЕМТЫЛЬ Нурбый.